

అవ్‌డేటర్
ఎడిషన్

నేను - నా ప్రభువు

(ఆచార్య ఆరాళ్ళ దంపతుల రక్షణ సాక్ష్యాలు)



ఆచార్య ఆరాళ్ళ మూర్తి



మనలో మాట

లైవ్ అనులు అచార్య అచార్యే మూర్తి గారు భారతదేశ సంఘానికి దేవుడు ప్రసాదించిన అమూల్య కానుక. విప్లవ ఖ్రాష్ట్యాణ కుటుంబంలో నుంచి శ్రీస్తు ప్రభువును దక్షకునిగా అంగీకరించి, తమ సాక్ష్యం ద్వారా అనేకులను ప్రభువు కోసం అకర్షించ గలిగారు. ప్రేమపూరిత కులంతో ప్రేమమూర్తి యేసు ప్రభువును పండిత పాఠశాలకు ఆర్థమయ్యేలా ప్రకటిస్తూ ఉంటే దేవుడు వీరిని రేడియో పరివర్తకే వృత్తించాడా?, అనిపిస్తుంటుంది.

1976 నాల్గో వేరు ద్వారా స్థాపించబడిన స్పందన మాస పత్రిక నేటి క్రిస్తువ పత్రికలోకిల్లా తలమారినంగా ఉన్నది. సుమారు 10,000 తెలుగు కుటుంబాలకు పత్రిక ప్రతిరోజూ దర్శించి ఆధ్యాత్మిక అశీర్వాదులు పంచి ఇస్తోంది. పత్రిక స్థాపనలో దేవునిచ్చిన దర్శనాన్ని బట్టి దేవునికి స్తోత్రాలు.

యేసు ప్రభువు ఎరో ఒక జాతికే దేవుడని అపోహపడుతున్న అనేక మందికి అచార్య అచార్యే మూర్తి గారి సాక్ష్యమేకం గొప్ప కనువిప్పుకాగలదు. -నాడు యుట్టావవీతమో నీడు నిలువ, అంటూ గత జీవితసంబంధమయిన అచారాలను నిలువకు అన్వయించటం ఒక్క అచార్యే గారికే చేతనవుతుందంటే అందులో అతిశయోక్తి ఉండదనుకుంటాను.

ఈ లైవ్ అనుని సాక్ష్యం అనేకులను అశీర్వాదకరంగా వుండాలనే తలంపుతో వున్నతంగా ముద్రించడానికి ప్రభువు కృప చూపారు. మూర్తి నాయనగారి సాక్ష్యం అనేకులకు అందించాలనే తలంపుతో చాలా మంది ప్రయోలు ఆర్థికంగా సహకరించారు. ఇప్పటికే కొన్ని లక్షల కాపీలు ప్రింటు చేసి పంపాము.

రేడియో ద్వారా ఆదికాలం నుండి ప్రకటన గ్రంథం వరకూ చాలావు మూడు సార్లు ప్రతి వచనాన్ని వివరిస్తూ బోధించిన ఘనత దేవుని మహా శృవణలన అచార్య అచార్యే గారికి లభించింది.

ఆంధ్రదేశంలోని మారుమూల గ్రామాల నుండి వ్యక్తులు, నగరాలు వరకూ అచార్య అచార్యే మూర్తి గారు దర్శించని స్థలం లేదు. ప్రతి ప్రాంతాన్ని పర్యటించి ప్రభువు మాటలుప్రకటించే భాగ్యాన్ని ప్రభువునుగ్రహించారు.

అచార్య అచార్యే గారు ఎక్కడ వున్నా అక్కడ ఓ సంఘం ఉనికిలోనికి వచ్చింది. లైవ్ అనుని ఉత్తరాలు, వ్యక్తిగత సలహాసంప్రదింపులు అనేక కుటుంబాలకు సంఘాలకు ఎంతో అశీర్వాదకరంగా వరణమిందాయి.

ఈ కృపలన్నిటి కోసం సమస్త మహిమ, ఘనత, ప్రభావములు ప్రభువు, దక్షకుడు యేసుశ్రీస్తు ప్రభువునకు సమర్పిస్తున్నాము.

వందనములతో మీ సోదరుడు -

బేవసహాయం దండల



నేను - నా ప్రబంధం

ఆచార్య ఆరార్యేమూర్తి
శ్రీమతి వరలక్ష్మి మూర్తి గార్ల
రక్షణ సాక్ష్యాలు
ఆధ్యాత్మిక అనుభవాలు

ప్రచురణ :

ఇవాం.డా॥ దేవసహాయం దండల

పోస్టు బాక్స్ 415, విజయవాడ - 520 002

ఫోన్ : 0866-2456547, 9490113300

email : saviorsheartbeat@gmail.com

ప్రేమలో

ఆచార్య ఆరార్కే మూర్తిగారు క్రీస్తు ప్రేమలో నాకు చిరపరిచితులు. ఈ చిన్ని పొత్తాన్ని వారి సాక్ష్యమాలికగా ప్రభుని కంఠానికి సమర్పించుట ఒక ప్రశంసనీయమగు సేవ. ఇందలి నిరాడంబరత నిజాయితీకి అద్దం పడుతుంది.

సోదరులు మూర్తిగారు ఆంధ్ర క్రైస్తవ సంఘానికి దేవుడొసగిన ఒక వరము. ప్రసంగ వేదిక నుండి వెలువడినా, ఆకాశవాణి తరంగాలపై వినబడినా ఆయన స్వరంలో క్రైస్తవ భక్తి, క్రైస్తవ సేవా వైరాగ్యము, విశ్వసనీయమగు సువార్త తొణికిసలాడతాయి. ఆత్మ స్తుతిని, స్వార్థంతో కూడిన విమర్శలు గాని ఈ మహనీయుని పరిచర్యలో గోచరింపకపోవడం శ్లాఘనీయం. ఈయన సార్వత్రిక క్రైస్తవ సంఘ సేవకులు. సిద్ధాంతంలో గాని, ఆచారాల్లోగాని పరమత శాఖ విమర్శ ఈయనకు అన్యం. క్రైస్తవ సంఘ యాజక సేవ ఈ దంపతులకు దేవుడు వరంగా ప్రసాదించాడు. వీరి శ్రీమతి వరలక్ష్మి సాక్ష్యం మనసార, హృదయమార చిలికిన భక్తి సుధ.

ఈ సాక్ష్య సంగీతాన్ని ప్రభువు తన మహిమార్థం అసంఖ్యాక హృదయాల్లో ప్రతిధ్వనింపజేసి మాతృభూమిపై సిలువ పతాక ప్రతిష్ఠకై కలకాలము దీవించుగాక యని ప్రార్థించు చున్నాను.

6-8-1988,
హైదరాబాద్.

క్రీస్తు ప్రేమలో భవబీయుడు,
ఎ.బి.మాసిలామణి.

భార్యకు వీరేశ్వర శర్మ, మహాలక్ష్మమ్మ, దుర్గ అని ముగ్గురు సంతానం.

మా వంశం

మా వంశంలోనే కర్ణికం వుంది. కొత్తగా గ్రామ కరణాలకు సర్వే నేర్పించటానికి తహసీల్దార్లు తరగతులు పెట్టినప్పుడు సర్వేదండకమని మా పెదనాన్నగారు వ్యంగరచన చేశారు. మా నాన్నగారు అంతగా కవిత్వం రాయలేదు, గాని సంస్కృతాంధ్రాలలో పాండిత్యం గడించారు. కోర్టు వ్యవహారాలలో మద్రాసు వరకూ వెడుతూ వుండేవారు. తమిళంలో కూడా పరిచయం వుంది.

నా బాల్యం

నా బాల్యం అంతా గోవిందపురంలోనే గడిచింది. మత వాతావరణం. కదిలితే మెదిలితే పూజాపునస్కారాలు. జనార్ధనుడు, ఆంజనేయుడు, శివుడు, వీరభద్రుడు గ్రామ దేవుళ్ళు. చాళుక్యుల కాలంలో నిర్మించిన వీరభద్ర దేవాలయం, నా బాల్యంలో అది శిథిలావస్థలో వుంది. మా నాన్నగారికి అయిదుగురు సోదరులు. పెద్దవాడు “కరణికోద్యోగ సంకలిత సత్పథవర్తి భద్రాత్మకుడు వీర భద్ర మంత్రి” అలాగే నాలుగో పెదనాన్న “శంకరాచార్య కృతభాష్య జాల వేది రమ్య సద్గుణి వేంకటరమణ సచివుడు”. మా నాన్నగారేమో “అమర రంగ నాయక బుధుండు” ఈ విధంగా కవిత్వంలో తమను తాము పరిచయం చేసుకున్నారు.

మా అమ్మగారు

మా అమ్మగారికి చదవను రాయను రాదుగాని, నాన్నగారి ద్వారా శ్రుతపాండిత్యం అలవడింది. ఆమె ఆచారం, మడి, దేవతార్చన జపతాపాలు ఏకాదశి ఉపవాసాలు, ప్రతి యేటా పెట్టే అబ్దికాలు తద్దినాలు వీటితో సతమతమైపోతూ వుండేది. మా నాన్నగారు అకస్మికంగా చనిపోవటంతో మాకుంటుంబం ఆర్థికంగా ఎన్నో కష్టాలు ఎదుర్కొనవలసి వచ్చింది.

మా నాన్నగారు సంస్కృత పండితుడు. ధ్యానశ్లోకాలు, భగవద్గీత భాష్యాలు వల్లిస్తూవుండేవారు. మా అమ్మగారికి చదవటం, రాయటం రాదు. సంతకం మాత్రం ఎలాగో చేసేది. అయినా వినికొడి చేత ఎన్నెన్నో వేదాంత రహస్యాలు ఆమెకు తెలుసు.

అతికష్టమీద నర్సరావుపేటలో హైస్కూలు చదువు ముగించి గుంటూరు ఆంధ్రక్రైస్తవ కళాశాలలో పై చదువుకు వెళ్ళాను. ఆరోగ్యం బావుండక రెండు సంవత్సరాలు చదువుకు అంతరాయం కలిగింది.

చిన్ననాటి వ్యాసంగాలు

నాకు చిన్నప్పటినుంచీ ఇంగ్లీషు, తెలుగు భాషలలో అభిరుచి ఎక్కువ. తెలుగులో కవిత్వం రాసేవాణ్ణి. ఏవేవో పద్యాలు, పాటలు రాసి తోటి విద్యార్థులకు వినిపించేవాడిని. చిన్నతరహా అష్టావధానాలు గూడా చేశాను. విద్యార్థిగానే అశువుగా పద్యాలు చెప్పటం అభ్యసించాను. తరగతిలో ఉత్తమ

విద్యార్థినని పేరుంది గాని పరోక్షంగా అల్లరి చేసేవాడిని. రాజకీయాల్లో గూడా తలదూర్చి క్విట్ ఇండియా వుద్యమ సమయంలో తోటి స్నేహితులతో కలిసి వాల్ పోస్టర్లు అంటించడం మొదలైన పనులు చేశాను.

వ్యతిరేక వైఖరి

చిన్నప్పటినుంచీ క్రైస్తవులన్నా, బైబిలన్నా చాలా తేలిక అభిప్రాయం వుండేది. క్రైస్తవం విదేశీ మతం. మతంలేని నిన్ను కులాలకు యిదొకటి దొరికింది! అయినా యీ క్రైస్తవం హాస్యాస్పదమైన మతమని హేళన చేసేవాడిని.

గ్రామ బోధకులకు అడ్డదిడ్డ ప్రశ్నలు వేసి సతాయించే వాడిని. చిన్నప్పటినుంచీ క్రైస్తవులు వూరిబయట వుండే వారనీ, వారు తప్ప యీ క్రైస్తవాన్ని ఎవరూ చేపట్టరనీ వ్యాఖ్యానించే వాడిని. మత గ్రంథాలు ఎన్నో ఉన్నాయి. అయితే వాటిలో బైబిలు చౌకబారు గ్రంథం. అది చదవాల్సిన అవసరమే లేదనుకున్నాను. ఇలాంటి మనోభావాలతో నేను పెరిగాను. అవిశ్వాసులైన వారి మనోనేత్రాలకు సైతాను గుడ్డితనం కలిగిస్తాడంటే యిదే.

అతిభక్తి

చిన్నప్పటినుంచి అతిదేవతా భక్తిలో పెరిగాను. శంకరాచార్యుని స్తోత్రశ్లోకాలు నాకు కంఠతా వచ్చు. నా బాల్య స్నేహితుడు నాగేశంతో కలిసి చిన్నప్పుడు ఆడుకొనేవాడిని. తపస్సు చేయటం, దేవుడు సాక్షాత్కరించటం

నేను - నా ప్రజలు

యిలాంటి ఆటలు మా కిష్టం. రావణుడి శివస్తోత్రం ఏకబిగిని వల్లించేవాడిని. మమ్ముల్ను చూచి మా అమ్మగారు ఆశ్చర్యపోయ్యేది.

గోవిందపురంలో మా యింటికి ఎదురుగా ఓ నంబి కుటుంబం వుండేది. ఎక్కువగా వాళ్ల యింట్లో వుండేవాడిని. చదువు అంతగా కష్టపడకుండా సునాయాసంగా నాకు వచ్చింది. అయినా చదువు మీద శ్రద్ధ లేదు. కొన్నాళ్ళకు రెవిన్యూ డిపార్టుమెంటులో వుద్యోగం చేశాను. అదీ వదిలేశాను. ఎక్కడా నిలకడలేదు. మానసికంగా అసంతృప్తి. ఆత్మ శాంతి లేదు. శివానంద సరస్వతి రచించిన వేదాంత గ్రంథాలు ఎన్నెన్నో చదివాను.

విధ్యాభ్యాసం

నేను నరసరావు పేట హైస్కూల్లో చదువుకుంటున్నప్పుడు నతనయేలు అనే క్రైస్తవుల అబ్బాయితో స్నేహమైంది. అతడికి కవిత్వం పిచ్చి ఎక్కువ. యేసు ప్రభువు చెప్పిన ఉపమానాలూ, ఆయన ప్రబోధాలను పద్యాల్లో రాసి తెచ్చేవాడు. నేను సరిచేసి పెట్టేవాడిని. నాకు నతనయేలు మంచి స్నేహితుడు కాని అతడి మతం - నాకు అసహ్యం, అయినా అతడి ఎదుట నేనేమీ విమర్శించేవాడిని కాదు.

అనారోగ్యం

సరే, నేను ఇంటర్మీడియేట్ చదువుతూ మానేసి, ఆరోగ్య కారణాన్ని బట్టి కాకినాడలో మా అన్నయ్య దగ్గరికి వెళ్ళాను. ఆయన ఫారెస్టు డిపార్టుమెంటులో వుద్యోగం

చేసేవాడు. మా పెద్దక్కయ్య బాల్య వితంతువు. మా అన్నయ్య దగ్గరే వుండేది. నేనూ అక్కడే వుంటూ వుండగా నేనూహించని ఓ సంఘటన జరిగింది. సూత్రాల శేషగిరిరావుగారని ఒకాయన మా యింటికి వచ్చాడు. ఆయన మధ్యబ్రాహ్మణుడు. విదేశీయులకు తెలుగుభాష నేర్పుతున్నాడు. పాశ్చాత్య మిషనరీల మధ్య ఆయనకు మంచి పేరుంది. గొప్ప ఉపాధ్యాయుడు.

మిషనరీల స్నేహం

మాటల సందర్భంలో శేషగిరిరావు నా విషయం ప్రస్తావించాడు. తనకు అసిస్టెంటుగా మిషనరీలకు తెలుగు నేర్పేందుకు నన్ను పెట్టుకుంటానన్నాడు. నేను సరే అన్నాను. మా అన్నయ్య వొప్పుకున్నాడు. తెల్లదొరలకు తెలుగు నేర్పుతూ కాకినాడ, రామచంద్రాపురం, ఊటి, కొడైకెనాలు ప్రాంతాలన్నీ తిరిగాను. వారికి తెలుగు నేర్పటం నా పని, వ్యాకరణం నేర్పాలి. తెలుగులో వారితో సంభాషణ చేస్తూ వుండాలి. యోహాను సువార్త నాకివ్వబడిన వాచక పుస్తకం.

చిన్న పెద్ద పుస్తకం

ఆ చిన్న పుస్తకం చదివాను. అంతగా యిష్టం లేక పోయినా, ఉద్యోగం కోసం బలవంతాన చదివాను. మొదట అందులో భాష విలక్షణంగా వున్నట్టు తోచింది. ఇంగ్లీషులో యోహాను సువార్త చదివి దాన్ని తెలుగులో సరిపోల్చుకొని అర్థం చేసుకున్నాను. ప్రతి వచనం చదివి భాషాపరంగా ప్రతిపదమూ విడదీసి వ్యాకరణం నేర్పుతూ వుంటే దొరలు

గొప్పవాడు అని మనకెందుకీవాదం? అందరూ ఒకటే అనుకుంటే సరి పోతుందిలే అనుకున్నాను. మతాల మార్పిడి తప్పు. అని మిషనరీలతో వాదించాను. దేవుని అవతారా లెన్నెన్నో! యేసుక్రీస్తు ఒక అవతారం అనేంత వరకూ వచ్చాను. మిషనరీలు నన్నెంతో ప్రేమించారు. నేనెంత విమర్శించినా ఏమీ అనేవారు కారు.

వారి దగ్గర వున్న పుస్తకాలెన్నో చదివాను. తద్వారా జ్ఞానం వృద్ధి అవుతుంది అనుకున్నాను. యేసును అంగీకరించి క్రైస్తవుణ్ణి అవుతానని నేను కలలో గూడా వూహించలేదు. కాని, దేవుని సంకల్పం నా పట్ల మరోలా వుంది. మిషనరీలు వేలకొలది మైళ్ళువచ్చి భాషనేర్చుకొని యిక్కడి ప్రజలకు యేసుక్రీస్తు సువార్త బోధిస్తున్నారే? వీరి దీక్ష ప్రశంసనీయం అను కున్నాను. అప్పుడప్పుడు నాకనిపించేది. ఎందుకని వీరెప్పుడూ ఊరి బయట నిమ్మజాతుల మధ్యే వుండిపోతారు? అది నాకు అర్థం కాలేదు. యేసు అందరికీ ప్రభువంటూ, నిమ్మకులస్తల మధ్యే వుండి పని చేస్తారేమిటి? అని అడగాలనిపించేది గాని ఎవరినీ ఆ ప్రశ్న అడగలేదు.

సంఘర్షణ

నాలో అనిర్వచనీయమైన సంఘర్షణ మహబూబ్ నగర్లో వుండగా మొదలైంది. హెచ్.జి. క్రాన్ అనే మిషనరీతో నాకు సన్నిహిత సహవాసం వుండేది. ఆయనా, నేనూ ప్రతిరోజూ గంటల తరబడి ఆధ్యాత్మిక విషయాలు చర్చించు కొనే వాళ్ళం. ఆయనతో నా సంభాషణ నాకు గొప్ప

నేను - నా ప్రజలు

ఆశీర్వాదంగా పరిణమించింది. జటిలమైన ధియాలజీ సత్యాలు కరతలామలక మయ్యాయి.

తప్పెవరిది?

ఈ సందర్భంలో నేనో మాట చెప్పాలి. బైబిలులో తప్పులు పట్టుకుందామని చదివాను. బైబిలే నన్ను చదివినాలో తప్పులు పట్టుకున్నది. బైబిలు మామూలు పుస్తకమైతేగా! అది దైవావేశం వల్ల కలిగిన లేఖనం. దేవుని ముఖ నిర్గతమైన మాట జీవప్రదం. ఆధ్యాత్మిక శస్త్రచికిత్సా సాధనం.

మిషన్ కాంపౌండు రాజకీయాలు

మిషనరీ లెందరికో తెలుగు నేర్పాను. వారిని తెలుగు పరీక్షలకు సిద్ధపరిచాను. వారికి సంభాషణ, వ్యాకరణం నేర్పాను. యోహాను సువార్తలోని సారంశమంతా వారికి నేర్పి, వారి చేత మాట్లాడించాను. మిషను కాంపౌండులోనే కాపురమున్నాము.

ఆ కాంపౌండులో ఒక మిషనరీ, అతని చుట్టూరా కొన్ని క్రైస్తవ కుటుంబాలు, ఒక బడి, ఒక గుడి, ఆసుపత్రి. మిషనరీ చుట్టూ వుపగ్రహాలు కొన్ని తిరుగుతూ వుంటాయి. మిషను కాంపౌండు రాజకీయాలు ఒక పట్టణ ఎవరికీ అంతు పట్టవు. మిషనరీ ఆసరా చూసుకొని కొందరు అధికారం చెలాయించటం, ఒకరి మీద ఒకరు మిషనరీకి చాడీలు చెప్పటం - యిదంతా చూస్తూవుంటే నాకంతా అయోమయంగా కనిపించింది. అయినా క్రైస్తవ సందేశం నా హృదయాన్ని

నేను - నా ప్రజలు

ఆకట్టుకుంది. క్రైస్తవులను సానుభూతితో అర్థం చేసుకోవడానికి ప్రయత్నించాను.

పరాయి దేశం నుంచి వచ్చిన మిషనరీ వూరికి దూరంగా ఓ బంగళా కట్టుకుంటాడు. అతడికి పనివారు కావాలి. వంట పని, తోట పని చెయ్యడానికి కొన్ని కుటుంబాలు కాంపౌండులో నివాస మేర్పరచుకొని వుంటాయి. తరువాత మిషను సంస్థల్లో పని చేసే ఉపాధ్యాయులు, నర్సులు, డాక్టర్లు అదే కాంపౌండులో కాపురముంటారు. నేను వారిమధ్య కొంతకాలం వున్నాను.

వాక్య పఠన

నారాయణ పేటలో కొన్నాళ్ళు కుటుంబంతో వున్నాను. దేవుని వాక్యమనే బైబిలును సునిశితంగా పఠించాను. ఆలోచిస్తూవున్నాను. ఎన్నో వ్యాఖ్యానాలు చూచాను. బైబిలు సత్యం నన్ను ముద్దాయినిగా నిలబెట్టింది. బైబిలు మామూలు పుస్తకం కాదని, అందులో శక్తిభరితమైన సత్యం వుందని గ్రహించడానికి కొన్ని సంవత్సరాల కాలం పట్టింది. నారాయణ పేటలో “క్రాస్” అనే మిషనరీకి తెలుగు నేర్పుతూ వున్నాను. ఆ వూరు ఆర్యసమాజ కేంద్రం. అక్కడ వుంటూ వుండగా నాలో అనిర్వచనీయమైన పరివర్తన అంచెల వారీగా వచ్చింది.

పరివర్తన

క్రైస్తవుల బలహీనతలను తీవ్రంగా విమర్శించే నాలో వారి పట్ల ప్రేమ, సానుభూతి కలగసాగాయి. గ్రామీణ బోధకులతో గంటల తరబడి గడిపేవాడిని. వారు చెప్పేదంతా

నేను - నా ప్రజలు

ఓపికగా వినేవాడిని. వారికీ నాకూ గాఢస్నేహం ఏర్పడింది. వారి అమాయకతను, క్రీస్తునందలి ప్రేమను గుర్తించాను. నైతికంగా బలహీనులే అయినా క్రీస్తునీతిని నమ్ముకున్న ఈ ప్రజలపై నాకు ఆదరాభిమానాలు కలగజొచ్చాయి.

సైతాను చర్యలు

రెండు మూడు సార్లు సైతాను నాలో క్రీస్తుపట్ల లేనిపోని అపోహలు పుట్టించాడు. నేను వెళ్ళిపోయేటట్లు చేశాడు. అయినా మళ్ళీ వచ్చేశాను. నా అంతరాంతరాలలో తీవ్ర సంఘర్షణ మొదలైంది. యేసు ప్రభువులోని అయస్కాంతపు ఆకర్షణ ఒక చెంప, నా బంధుమిత్రాదులపై మమకారం ఒక చెంప. యీ విధంగా నాలో ద్వందయుద్ధం మొదలైంది. యేసుక్రీస్తు నన్ను పూర్తిగా కోరుతున్నాడు. నేనాయనకు సంపూర్ణంగా వశమైపోతే నా బంధువులకు దూరమైపోతాను. అటా, ఇటా, ఎటూ తోచని పరిస్థితి ఏర్పడింది. ఒకరోజు వూరి బయటికి వాహ్యాలిగా ఓ గట్టుపైకి ఎక్కి వెళ్ళాను. ఎంతోసేపు అక్కడే కూర్చుండి పొయాను. తీవ్రంగా తలపోశాను. క్రీస్తును అంగీకరిస్తే వచ్చే నష్టాలు, నిరాకరిస్తే వచ్చే కష్టాలు అంచనా వేసుకున్నాను.

బేరీజు

బంధువులు, బలగమూ నన్ను హేళన చేస్తారు. నిమ్నజాతులలో కలిసిపోయానని ఆడిపోసుకుంటారు. వారితో కలిసిపోతే తప్పేమిటి? రాజకీయాలలోనైతే ఇలాంటి త్యాగానికి

నేను - నా ప్రజలు

గొప్ప పేరొస్తుంది. కాని క్రీస్తు విషయంలో యిది ఒక నిందగా పరిణమిస్తుంది. ఎందరో రాజకీయ నాయకులు నిమ్న జాతులలో తిరిగి గొప్ప నాయకులయ్యారు. కాని క్రీస్తు కోసం ఇది నాకు మోయవలసిన సిలువ అయింది. అయితే మటుకేం? క్రీస్తు కోసం నిమ్నజాతివాణ్ణి అవుతాను. అందరూ నన్ను అలాగే విమర్శించ నియ్యి. అదే నాకు ఆత్మానందం. ఆత్మశాంతి.

అంతస్సంఘర్షణ

సరిగ్గా యిప్పటికి 50సంవత్సరాలు. 1955వ సంవత్సరం. ఆ రాత్రి నా జీవితంలో మరుపురానిది. అంత రాంతరాలలో చెప్పశక్యం కాని వ్యధ మొదలైంది. క్రీస్తు కోసం శిబిరం వెలపలికి వెళ్ళి నింద భరించడానికి నా ఆత్మ భయ పడుతోంది. గజగజ వణికిపోయాను. నాలోని నవనాడులు కుంగిపోయాయి. పడకలో అటూ యిటూ పొర్లాడాను. అర్ధరాత్రి భరించరాని శిరోవేదన మొదలైంది. అలాగే కునుకు పట్టింది. అది స్వాప్నిక అవస్థ. నాలోని మనిషితో నేనే తర్కానికి వుపక్రమించాను.

నాలో నేను

“నువ్వు యేసుకు విద్యార్థివి, శిష్యుడివి కావు.”

“ఎందుకు కాను? జ్ఞాన సముపార్జన చాలదా.”

“చాలదు. శిష్యుడు గురువు కాడిని మొయ్యాలి.”

“శిష్యుడు కావాలంటే అంత వెల చెల్లించాల్సిందేనా?”

“అది నావల్ల కాదు”

“వెల చెల్లించందే శ్రేష్టమైంది దొరకడు.”

ఈ విధంగా నేను మనసులోని మనసుతో ఎంతో రభసపడ్డాను. ఎటూపాల్పోవటం లేదు. క్రైస్తవంలో ఆకర్షణీయమైంది ఏదీ లేదు. కానీ జాగ్రత్తగా వెతికితే బైబిలులో క్రీస్తు సాక్షాత్కరిస్తాడు! మతపుదిబ్బలో క్రీస్తును పూడ్చిపెట్టారు. అందుకే నాబోటి వారికి క్రీస్తును వెదకటం ప్రయాస అయిపోయింది. దీనికి బాధ్యులు క్రైస్తవ మతస్థులే అని నేను ఘంటా కంఠంతో చెబుతున్నాను.

మతంకాదు జీవం

మనుషులకు మతం కాదు జీవ మివ్వటానికి యేసు వచ్చాడు. నేటి అణుయుగంలో మతాలన్నీ మృతకళేబరాలు. క్రీస్తు సజీవుడు. సమకాలీనుడు. మతాతీతుడు. మత ప్రమేయంలేని క్రీస్తే నాకు కావాలి. ఆయన్నే నేనారాధిస్తాను. అదే ఉత్కంఠ తీవ్రంగా నాలోబయల్దేరింది. ఎలాగైతేనేం ప్రభువు కృపను బట్టి చివరికి తీర్మానం చేసుకోగలిగాను. “ఏది ఏమైనా సరే యేసు, నువ్వేనా రక్షకుడివి ప్రభువువు.” అంటూ నిర్దిష్టంగా చెప్పేసి లేచాను. ఉలిక్కిపడ్డాను. నా అనుభూతినంతా మళ్ళీ పునర్విమర్శ చేసి చూసుకున్నాను.

సాక్షాత్కారం

ఆ మరునాటి రాత్రి నాకంటిపొరలు రాలిపోయినట్టు దర్శనం కలిగింది. ప్రభువు సాక్షాత్కారం పొందాను. గలతీ 2:20 నా హృదయ గుహలో మారుమోగింది. “నేను క్రీస్తుతో

కూడా సిలువ వేయబడి వున్నాను. ఇకను జీవించేవాణ్ణి నేను కాదు. క్రీస్తు నాయందు జీవిస్తున్నాడు. ఇప్పుడు యీ శరీరంలో నేను జీవించే జీవితం నన్ను ప్రేమించి నాకోసమై తనను తాను అప్పగించుకున్న దేవుని కుమారునియందలి విశ్వాసం వల్లనే జీవిస్తున్నాను.”

కర్మ విముక్తి

ఈ వచనం నాకు ఆశీర్వచనమైంది. ఇందులో చావు బతుకుల అంతరార్థం నాకు బయలుపడింది. నేను క్రీస్తునందు వున్నాను. ఆయనతో సంయుక్తమయ్యాను. అంచేత ఆయనతో సిలువ వెయ్యబడిన అనుభూతి నాకు ప్రాప్తించింది. పాపినైన నేను క్రీస్తుతో సంయుక్తం కావటానికి ఆయన్ను అంగీకరించటం కృప. ఇది నా పాప కర్మకు విముక్తి, నా స్వార్థానికి మరణం. నేను లేను. క్రీస్తు నన్ను ఆక్రమించు కున్నాడు. ఇది నా జీవితం కాదు. క్రీస్తు నాలో వుండి జీవించే జీవితం. క్రీస్తు నాలోకి వచ్చాడు. పునరుత్థాన జీవితం ప్రసాదించాడు. నేను - నేను కాను. నాలోని క్రీస్తు తన జీవితాన్ని నాలో జీవిస్తూ వున్నాడు. చరిత్రలోని క్రీస్తు నా అనుభూతిలోకి అవతరించాడు. సిలువ వేయబడి తిరిగి జన్మించాను. ఈ సత్యాన్ని నేను మననం చేసుకుంటున్న కొద్దీ నామీద నాకే కారిన్యం కలిగింది.

పాప రేఖాగణితం

నాకున్న స్వార్థం మీద అసహ్య, విద్వేషాలు కలిగాయి. నాలో మంచిదేదీ కనిపించలేదు. క్రీస్తు నాలోకి

నేను - నా ప్రజలు

వచ్చిన బిందువువరకు నాగత జీవితమంతా ఎడతెగని ఒక పాప రేఖ. పాపపు పొడిగింపు. నా 30 సంవత్సరాల జీవితం పాపమే. క్రీస్తు లేని నా జీవిత భాగమంతాపాపం. అప్పుడు సిలువ సందర్శనం చేసి సిలువ మీద క్రీస్తుకు చేతులు జోడించి ప్రప్రథమంగా నమస్కరించాను.

ఆధ్యాత్మిక జన్మం

1955 సంవత్సరం సెప్టెంబర్ 26 నా ఆధ్యాత్మిక జన్మదినం. నేను నా తల్లి గర్భవాసాన పుట్టినప్పుడు పాపిని. మొదటి పుట్టుకదినం చెప్పే తీర్పు యిదే. అయితే ఈ రెండో జన్మదినం నా పాప విముక్తిని ప్రచురిస్తోంది. క్రీస్తే నా విమోచకుడు. ఇది విజయం. నాలోని సంఘర్షణ అంతరించింది. నాకు ఇప్పుడు అంతా కొత్తే. అదే రోజు హెన్రీ క్రాన్ అనే సోదరుడికి టెలిగ్రాం ఇచ్చాను. ఆయన వచ్చాడు. “నేను క్రీస్తును నమ్ముకున్నాను. హృదయపూర్వకంగా ఆయనను విశ్వసిస్తున్నాను. దీనికి ఎలాంటి పరిణామం వచ్చినా వెనుదిరిగేది లేదు. నాకు బాప్తిస్మం ఇవ్వండి.” అన్నాను. “ఇది అంతా ప్రభువు మహిమే. నిన్న మేము నీ గురించి ప్రార్థించాము” అన్నాడు.

బాప్తిస్మం

“ఎందుకు నీకు బాప్తిస్మం?” అనడిగాడు.

“క్రీస్తు నా ఆధ్యాత్మిక భర్త. ఆయన మాట వినాలి. నమ్మి బాప్తిస్మం పొందమన్నాడు. ఆయనతో నా ప్రయాణంలో ఇది మొదటి మజిలీ” అన్నాను. ఆ రోజు వర్షం భోరున

కురుస్తోంది. లెక్క చెయ్యక అనుకొన్న సమయానికి కొందరు బోధకులు వెంటరాగా నారాయణ పేటలో ఓ పెద్ద బావివద్ద బాప్తిస్మం దీక్ష తీసుకున్నాను. నాలో ఆత్మ తీవ్రత కలిగింది. క్రీస్తును పూర్తిగా అనుభవించటం కోసం నా హృదయం తహతహ చెందింది. నేను ప్రభువుతో సంయుక్తతా స్థితి పొందాను.

విశ్వాస ఫలితం

విశ్వాసానికి నాలో సత్వర ఫలితం కలిగింది. ఆత్మ నన్ను క్రీస్తు శరీరంలోకి ప్రవేశ పెట్టాడు. ఇది దివ్యానుభూతి. ఆయన వాగ్దానాలు నాలో నెరవేరుతున్నాయి. నూతన జన్మ, పరిశుద్ధాత్మ నాలోకి రావటం, ముద్రించ బడటం, పరిశుద్ధాత్మ బాప్తిస్మం ఇవన్నీ పరిశుద్ధాత్మ నింపుదలలో సేవకు నన్ను ప్రేరేపించాయి.

నా భార్య

నా భార్య వరలక్ష్మి విషయం ఇక్కడ క్లుప్తంగా చెప్పతాను. ఆమె కూడా శ్రోత్రీయ కుటుంబం నుంచి వచ్చింది. నేను ప్రభువును విశ్వసించిన తరువాత 4 సంవత్సరాలకు గాని ఆమె మనసు మారలేదు. ఎన్నో అభ్యంతరాలు ఆమెలో ముప్పిరి గొని వున్నాయి. విగ్రహారాధన సాంప్రదాయపు కటకటకాలలో నుంచి వెలికిరావటం అంత సులభం కాదు. కాని దేవుని ఆత్మ ఆమెలో పాపాన్ని గురించి, తీర్పును గురించి, నీతిని గురించి ఒప్పుదల కలిగించాడు. యోహాను 3:36 ద్వారా ఆమె రక్షణ పొందింది. నాకు వ్యతిరేకంగా వున్న తన వైఖరిని మార్చుకొని ప్రభువుకు విధేయత చూపి

హైదరాబాదు నగరంలో బాప్టిస్టు తీసుకొని సేవలో నాకు సాటియైన సహాయం అయింది.

మేము ఎన్నో ప్రాంతాలు పర్యటించాము. మహబూబ్ నగర్ లో వుండి రేడియో సేవ ప్రారంభించాము నాతో పాటు సేవ చేసింది. ఎందరో హిందూ స్త్రీలతో ఉత్తర ప్రత్యుత్తరాలు నడిపి వారిని క్రీస్తు దగ్గరికి తెచ్చింది. క్రీస్తును బట్టి కలిగిన అనేక కష్టాలలో నాతో నిలిచి నాకు భాగస్వామిగా ఎంతో ఆదరణ, చేయూత ఇచ్చింది. ఆమె కోసం దేవునికి సర్వదా కృతజ్ఞుడిని.

విజయ సోపానం

దేవుడు మమ్ములను సేవలో విజయం నుంచి అత్యధిక విజయానికి తీసుక వెడుతూ వచ్చాడు. పరిస్థితులను బట్టి దేవుని ఆజ్ఞ మేరకు మహబూబ్ నగర్ నుండి కర్నూలుకు అక్కడ నుండి గుంటూరుకు తరలి వచ్చాము. 1969వ సంవత్సరంలో మహబూబ్ నగర్ కల్వరి సంఘంలో నేను సేవకై అభిషేకించబడ్డాను.

సేవా దర్శనం

గుంటూరులో వుండగా హిందూ సోదరుల మధ్య సేవ చేయడానికి గొప్ప దర్శనం ప్రభువు చూపించాడు. రోమా 9:3 పదే పదే నాకు జ్ఞాపకం రాసాగింది. దేహ సంబంధులైన నా సోదరుల కోసం నేనేంచేయాలి? అనే ప్రశ్న ఎదురైంది. నా సమీప బంధువులెందరో క్రీస్తును గురించి అపోహలతో

సతమతమవుతున్నారు. నేను క్రీస్తును పైకెత్తుతాను. ఆయనే అనేకులను ఆకర్షించుకుంటాడు, అని సేవా దీక్షపూనాను. బ్రాహ్మణ్యం క్రీస్తుకు దూరంగా వుండిపోవటం నాకు ఎముకలు విరిచినంత బాధ కలిగిస్తోంది. ఇంతటి ఆధ్యాత్మిక సంపత్తు క్రీస్తులో వుంటే లేని పోని అపోహలతో క్రీస్తును తిరస్కరించడం సబబుకాదు.

యజ్ఞోపవీతం

నేను యేసు క్రీస్తును స్వకీయ రక్షకుడుగా ప్రభువుగా అంగీకరించిన రోజున యీ పద్యం నా డైరీలో రాసుకున్నాను. అదే రోజు నా జందెం తీసివేశాను. ఉపనయనం రోజున నేర్చుకున్న సంధ్యావందనానికి స్వస్తి చెప్పాను.

క్రీస్తు శరీరం

“నాడు యజ్ఞోపవీతమే నీదు సిలువ
ఆత్మ విప్లవ గీత మనర్గళంబు
నాకు సంధ్యాస్తుతీ వందనంబు దేవ!”

ఇప్పుడు నాకు 77 సంవత్సరాల వయసు వచ్చింది. నా జీవితంలో మొదటి 30 సంవత్సరాలు క్రీస్తు పూర్వం; రెండో భాగం మా కుటుంబంలో క్రీస్తు శకం నాతోనే మొదలైందనిపిస్తోంది.

ఒకసారి మా బంధువుల్లో ఒకాయన “ఒరేయ్, హిందూమతం ఎందుకురా వదిలావు? అందులో ఏదయినా లోపం వుందనుకుంటే నీకు చేతనయితే సంస్కరించి మార్చు”

దానికి జవాబు “నేను మార్చగలిగింది నాకెందుకు? నన్ను మార్చే క్రీస్తు నాకు కావాలి”.

రేడియో సేవ

ఆత్మ నింపుదల పదే పదే నా సేవా జీవితంలో నాకు విజయ పరంపరలను చేకూర్చింది. 15 సంవత్సరాలు నేను రేడియోలో అవిరళ కృషిచేసి సువార్త ప్రకటించాను. పరలోకం రానురాను బహు సమీపమనిపిస్తోంది. ఎన్నో పాటలు రాశాను. ఆదికాండం మొదలుకొని ప్రకటన గ్రంథం వరకు ఒక్క వచనం కూడా విడువకుండా దేవుని సంకల్పం వున్నది వున్నట్టు బోధించాను. దూషణభూషణ తిరస్కారాదులను ప్రజలవద్ద నుండి పొందాను. కొన్నిటిని నేనెన్నడూ సరకు చేయలేదు. ఎన్నెన్నో ప్రాంతాలు పర్యటించాను. కొన్ని చోట్ల అవమానానికి గురయ్యాను. క్రీస్తు పాదాల చెంత నిరాడంబరంగా జీవించటం నేర్చుకుంటున్నాను. ఇహ లోకంలో యేసు తప్ప నాకేమీ అక్కర్లేదు. ఆకాశంలో ఆయన తప్ప మరెవరున్నారు? యుద్ధ రంగంలో పోరాడి ప్రభువిచ్చిన బలాన్ని బలహీనతలో బయలు పర్చడానికి ప్రయత్నించాను.

సేవ ఫలితం

దేవుడు మా సేవను ఎంతగానో ఆశీర్వదించాడు. మా అక్కగారు తన జీవిత చరమ దశలో ప్రభువుకు నమస్కరించి పరమపదించింది. మా బంధువుల రక్షణ కోసం అహర్నిశలు పట్టువిడువక ప్రార్థిస్తున్నాము. దేవుని కృప మా

పట్ల ఎంతగానో విస్తరించింది. రేడియో సేవకు ప్రతిస్పందనగా గుంటూరు, కృష్ణా, పశ్చిమగోదావరి జిల్లాలలో కొన్ని సంఘాలు ఏర్పడ్డాయి. మిషనరీల సాహచర్యంలో ఆధ్యాత్మిక, మానసిక తృప్తి పొందాను. కాని కొందరు మిషనరీల వల్ల చివరి దినాల్లో భేదాభి ప్రాయాలు వచ్చాయి. మొదటనుంచీ పాశ్చాత్య ద్రవ్యాన్ని ఉచ్చిష్టంగా భావించాను.

అదే దీక్ష తుదివరకూ దేవుని కృపచేత కొనసాగింది. అన్నికైస్తవ శాఖలతో అరమరికలు లేకుండా ప్రేమ పూర్వకమైన సహవాసం అనుభవించాను. క్రైస్తవ ప్రేమను ఎంతో ఎక్కువగా చవి చూచాను. ఇప్పుడు నా వయస్సు 77 ఏండ్లు. దేవుని కృపను పుణికి పుచ్చుకున్న నిండు దనం నాలో వుంది.

బైబిలనువాదం

లివింగ్ బైబిలు వారి ఆధ్వర్యంలో 'పరిశుద్ధ బైబిలు' అనువాదానికి దేవుడు నన్ను సాధనంగా వినియోగించు కున్నాడు. ప్రస్తుతం న్యూ ఇంటర్నేషనల్ వర్షన్ అనువాదంలో నిమగ్నమై వున్నాను. ఈ మహోద్యమంలో నేను ఒక భాగం కావటం ప్రభువు కృపా విశేషమే! దేవుడు ఏ విషయంలోనూ నాకు తక్కువ చేయలేదు. గుంటూరు పట్టణంలో నా స్వంత జిల్లా కేంద్రంలో దేవుడు తన సేవలో మమ్ములైంతో హెచ్చించాడు. ప్రవక్త స్వదేశంలో ఘనత పొందడని వుంది. కాని దేవుడు మమ్ములను తన సేవలో గుంటూరులో ఎంతో హెచ్చించాడు. ఎందరెందరికో బాప్తిస్మాలిచ్చాను. పెండ్లిండ్లు చేయించాను. కర్నూలులో వుండగా మేము పొందిన

అనుభవాలు మరపురానివి. దావీదురాజు తాను మొదట పోగొట్టుకున్నదంతా తిరిగి సంపాదించుకున్నట్లు నేను అప్పుడు పోగొట్టుకున్న నా బంధువుల్ని తిరిగి సంపాదించుకునే దశాబ్దంలో యిప్పుడున్నాను. దేవునికి స్తోత్రం.

ఉత్తరాల నేవ

నా స్వహస్తంతో కొన్ని వేల వుత్తరాలు రాశాను, రాస్తున్నాను. సమస్యాత్మకమైన పరిస్థితుల్లో కొందరు దాపరికం లేకుండా నాకు తమ హృదయాలు కుమ్మరించుకుంటూ రాసిన ఉత్తరాలున్నాయి. ప్రార్థించి, వారికి నేను రాసిన వుత్తరాలు ఆత్మశాంతికి, స్థిరతకు బాసట అయ్యాయి. ఒక హెడ్మాస్టరు గారు నేను రాసిన వుత్తరాలు బైండు చేయించుకుని, పదే పదే చదువుకుంటూ జీవితంలో చిట్ట చివరి ఘడియల్లో ప్రభువును అంగీకరించాడు. కొందరిని ఆత్మహత్య ప్రయత్నం నుంచి ఈ వుత్తరాలు తప్పించాయి. దేవునికి స్తోత్రం.

రచనా పరిచర్య

స్పందన మాసపత్రిక ప్రస్తుతం వున్న క్రైస్తవ పత్రికల్లో తలమానికమైంది. అనేక వేల సర్క్యలేషన్ కలిగిన పత్రిక. దేవుడెంతో ఆశీర్వాదించాడు. ప్రతినెలా పత్రిక కోసం పాఠకులు తహతహ చెందుతూ ఎదురు చూస్తుంటారు. పత్రికా పరిచర్యను నా ఆధ్యాత్మిక కుమారుడు దేవసహాయం కొనసాగిస్తున్నాడు. గ్రంథ రచనలోను గేయరచనలోను ప్రభువు నన్నెంతో ఆశీర్వాదించాడు. నేను ప్రభువు ప్రేరణలో రాసిన పాటలు అశేష తెలుగు ప్రజల మధ్య విశేషాదరణ మన్నన పొందాయి.

అనేక గ్రంథాలు రాశాను. అవన్నీ ప్రచురించటం జరిగింది. ఈ సేవా విధానాలన్నిటిలో నాకు తోడైయున్న సోదరీ సోదరులెందరో వున్నారు. విశేషించి నా సతీమణి యిచ్చిన ప్రోత్సాహం మాటల్లో చెప్పతరం కాదు. నెలకు 25 రోజులు సేవా పర్యటనల్లో వున్నా ఆమె ఎంతో వోర్పుతో కుటుంబాన్ని నిర్వహించింది. కేసెట్లు ఎన్నో వెలువరించాము. ప్రస్తుతం ప్రసంగాల, పాటల కేసెట్లు విడుదల చేయాలని ప్రార్థిస్తున్నాము.

అపజయాలు

నా జీవితంలో ఎన్నెన్నో అపజయాలు గూడా చూచాను. నాకున్న బలహీనతలు నన్ను ప్రేమించే వారికి తెలుసు. వారి నడిగి తెలుసుకోండి. అయితే వారు మీకు చెబుతారో చెప్పరో! సులభంగా మోసగించబడటం నా బలహీనత. ప్రతీచోటికి వెళ్ళాలనే విశేషాసక్తితో చాలాచోట్లకు వెళ్ళలేక పోయాను. ప్రభువును ప్రేమించని వారిపట్ల కఠినంగా ప్రవర్తించి, అపార్థాలకు గురి అయ్యాను. లౌకిక విధానాలు తెలియక, కొందరికి గర్విష్టిగా కనబడ్డాను. అయితే నామనస్సెరిగిన ప్రియులు ఎందరెందరో వున్నారు. వారికి నా కృతజ్ఞతలు.

ఫిబ్రవరి 29 నా జన్మదిన సందర్భంలో మాసిలామణి గారిచ్చిన సందేశం మరిచిపోలేను. “క్రీస్తు నందు ఈయన తన అడ్రస్సు పోగొట్టు కున్నాడు. తన పూర్వ కులమేదో ఎక్కడో అవసరమైతే తప్ప ఎప్పుడో ప్రస్తావించలేదు. రాయటానికి

నేను - నా ప్రజలు

కూర్చుంటే ఎత్తిన కలం దించరు. తనేమై వున్నాడో యితరులు యిట్టే గ్రహించలేరు. జాగ్రత్తగా పరిశీలిస్తేనే గాని, ఈయన అర్థం కాదు". ఆయన నన్ను బాగా ఎరిగిన మంచి సోదరులు, అలాగే యిప్పుడున్న క్రైస్తవ నాయకులందరూ నన్నెంతో ప్రేమిస్తారు.

పూర్వాశ్రమం

మొదట నేను మెన్సోనైటు సోదర సంఘంలో సేవకు అభిషేకించ బడ్డాను. అయితే సంఘపరిధి దాటి, నా సేవ బయటికి ప్రసరించింది. నాకు బాప్తిస్మమిచ్చిన మిషనరీ హెచ్.జి.క్రాన్. ప్రభువునందు నిద్రిస్తూ నన్ను జ్ఞాపకం చేసుకున్నాడు. అలాగే మిస్ ఎడిగర్ అనే మిషనరీ సోదరి మా గురించి ఎంతో ప్రయాసపడిన ప్రియబాంధవి. ఆమె కూడా ప్రభువు నందు నిద్రించింది. రెవ. పి.వి.బాల్జర్స్ నా సేవాభిషేక కార్యక్రమం నిర్వహించిన సోదరుడు. ఆయన కూడా యిప్పుడు ప్రభువువద్ద వున్నారు. వివిధ అనుభవాల తోరణాలు నా జీవిత ప్రాంగణంలో వేలాడుతున్నాయి.

బైబిలు వచనాలు

నన్ను విప్లవాత్మకంగా మారుస్తూ వచ్చిన బైబిలు వచనాలు నాలుగు. రోమా 3:23, 6:23 యాకోబు 1:12, ప్రకటన 3:20. దేవుడు అగ్ని నుండి తీసిన కొరివిని నేను. నేనేమై వున్నానో అది దేవుని కృప మాత్రమే! యిది నా క్లుప్త సాక్ష్యం. త్వరలో మరిన్ని వివరాలతో నా జీవిత యాత్రను పుస్తక రూపంలో వెలువరిస్తాను.

— నూతన ప్రచురణకు కొనసాగింపు —

ఆశీర్వాదం

ప్రస్తుతం (డిసెంబరు 2005) నా వయసు 77 సంవత్సరాలు. దేవుడు మమ్ముల్ను వృద్ధ దంపతులుగా ఆశీర్వదించాడు. గత 3 సంవత్సరాలు మాకు కలిగిన అనుభవాలు ఎంతో వైవిధ్యం ఉంది. పిల్లలందరూ పెద్దవాళ్ళై పొయ్యారు. వారినంసారాలు వారికున్నాయి. మేము ఒంటరిగా లేము. ప్రభువు మాతో ఉన్నాడు. ఎన్నోవిజయాలు, అపజయాలు కలిగాయి. ఆరోగ్యం భౌతికంగా క్షీణించింది. ప్రభువు తన బలాధిక్యం కనపరచుకుంటున్నాడు. అయిదు సంవత్సరాల కిందట విశ్వవాణి వాక్యపరిచర్యలో దేవుడు ఘనవిజయం ప్రసాదించాడు. ఆదికాండం నుంచి ప్రకటన గ్రంథం వరకూ మరోసారి రికార్డు చేయటం జరిగింది. సేవకు ఎట్టి ఆటంకమూ కలుగకుండా ప్రభువు నడిపించాడు. గల్ఫ్ దేశాలకు, అమెరికాకు వెళ్లివచ్చాను. ఆంధ్ర ప్రదేశ్ లో ఇంచుమించు అన్ని జిల్లా కేంద్రాలను దర్శించి సువార్త ప్రకటించాను. అద్భుతమైన ఫలితాలిచ్చాడు దేవుడు. ఈ మధ్య (నవంబరు 2005) శ్రీమతి ఆరార్కే గారికి పెద్ద ఆపరేషను జరిగింది. ప్రాణాపాయ స్థితినుండి ప్రభువు కాపాడాడు. ఆస్పత్రి బిల్లు 2 లక్షలకు పైగా అయింది. దేవుడు మేము అనుకోని విధంగా ఆదుకొని, మమ్మును ఆశ్చర్యపరిచాడు. ఎందరో ప్రార్థన చేశారు. ప్రార్థనలు వినేదేవుణ్ణి బట్టి మేము ఎంతగానో అతిశయ పడుతున్నాము.

ఆధ్యాత్మిక కుటుంబం

ఆంధ్ర ప్రదేశ్ లో మా ఆధ్యాత్మిక కుటుంబం విస్తృతమైంది. మా ఆధ్యాత్మిక కుమారుడు దేవసహాయం మాకెంతో ఆదరణ, చేయూత నిచ్చాడు. దేవుడు నాతో నేరుగా అనేక అంశాలు మాట్లాడుతున్నాడు. వాటిని చిన్న చిన్న పుస్తకాలుగా వెలువరించాలని మా దార్శనిక దీక్ష. మా బంధువులను గురించిన భారం మా హృదయాలలో అధికమవుతున్నది. పాటలెన్నో రాయటానికి దేవుడు కృపాబలమిచ్చాడు. కేసెట్లు, సిడిలు రికార్డు అవుతున్నాయి. దేవునికి స్తోత్రాలు. సైతానీయ దుష్టశక్తుల నుండి దేవుడు మమ్ములను అనుక్షణమూ కాపాడుతున్నాడు. ఎండైనా, వెన్నెలైనా సర్వకాల సర్వావస్థలో ఆయన మమ్ముల్ను కాపాడే దేవుడు.

మాకు నలుగు పిల్లలు. విజయ, పృథ్విరాజ్, జ్యోత్సు, ప్రసన్న. అందిరికీ వివాహాలయి పోయాయి. వివిధ ఉద్యోగాలలో స్థిరపడి పోయారు. మాకిప్పుడు నలుగురు మనుమలు, ఇద్దరు మనుమరాండ్రు. ఒక మునిమనుమడు కూడా. ఇదంతా వెనక్కు చూచుకుంటే దేవుని కృపా బాహుళ్యమనిపిస్తుంది.

సేవలో నా ఆశ

నేను, మహిమ పిలుపు వచ్చేలోగా పుష్కళంగా సందేశాలు, ప్రసంగాలు కేసెట్ల రూపంలో, పుస్తకాల రూపంలో విడిచి వెళ్లాలని ఆశిస్తున్నాను. మా గురించి విజ్ఞాపన ప్రార్థనలు చేయండి. శ్రీమతి మూర్తిగారితో కలిసి మీకు శుభములు చెబుతున్నాము.

ప్రభువుయేసులో నా ప్రేమతో

మీ ఆరోగ్యమూర్తి

శ్రీమతి ఆరార్కేగారి

రక్షణ సాక్ష్యం

పుట్టుపూర్వోత్తరాలు

నాపేరు వరలక్ష్మి. మా పుట్టిల్లు గుంటూరు. నేను పుట్టింది నిష్టగల బ్రాహ్మణ కుటుంబం. నా 15 ఏట ఆరార్కేమూర్తిగారితో నాకు పెండ్లి అయ్యింది. వివాహం కాగానే వారితో కాపురానికి మహబూబ్ నగర్ వెళ్ళాను. మా వారు అక్కడ హైస్కూలులో పనిచేస్తూ, తీరిక సమయంలో మిషనరీలకు తెలుగు భాష నేర్పుతూ వుండేవారు. నేను విగ్రహారాధనలో సతమతమయ్యే దానిని. వ్రతాలు, నోములు, వుపవాసాలు, పూజ పునస్కారాలు మా అమ్మ నాకు చిన్నప్పటి నుంచి నేర్పింది. ఆయన నా భర్త కాబట్టి హైందవ స్త్రీగా నా ధర్మం నెరవేర్చుకొనేందుకు ప్రయత్నించాను. ప్రతిరోజు నానా దేవుళ్ళకు మొక్కుకునే దాన్ని. తెల్లదొరల దగ్గరికి ఎక్కువగా వెడతారు. కొంపదీసి తమ మతంతో కలుపుకుంటారేమో అని, అలాంటిది జరగకూడదని ముక్కోటి దేవతలకు మొక్కేదాన్ని, పండుగలను పట్టుదలగా పాటించేదాన్ని. మూర్తిగారు ఏదో వుదాసీనంగా చూడటం నేను పసిగట్టాను. అంచేత నా మతనిష్ఠ యింకా వుధృతమయింది. మేము

నారాయణపేటలో కాపురం పెట్టాం నా దగ్గరికి అడపాదడపా బైబిలు విషయాలు మాట్లాడటానికి వారు వీరు వచ్చినా, నేను చోటు పెట్టేదాన్ని కాదు. విగ్రహారాధనలో నాకు తాత్కాలికమైన తృప్తి కలిగేది. మా అమ్మాయి విజయ ఎక్కువ కాలం అమ్మమ్మ దగ్గరే పెరిగింది. తరువాత మాకు పృథ్వీరాజు అనే కుమారుడు కలిగాడు.

ఆ నాటి సంఘటన నేనెన్నడూ మరువలేను 1962 సంవత్సరం నవంబర్ నెల. మూర్తిగారు శంషాబాదులో మిషనరీలకు తెలుగు నేర్పుతూ వుండేవారు.

సంఘర్షణ

ఆ రోజు ఆదివారం. అది మిషన్ కాంపౌండు. అందరు స్త్రీలు గుడికి వెడుతున్నారు. నేను కిటికీలోనించి చూచాను. అందరూ పిల్లలతో చర్చికి వెడుతున్నారు. నాకు వంట్లో సుస్తీగా వుంది. జ్వరం వచ్చినట్లుగా వుంది. మూర్తిగారు వూళ్ళోలేరు. నాకెందుకో గుడికి వెళ్ళాలని బుద్ధిపుట్టింది. వెంటనే సిద్ధమయ్యాను. పిల్లవాడిని చంకనేసుకుని గుడికి వెళ్ళాను. ఆ రోజున బోధకుడు జీవితం తరువాత విషయాన్ని గురించి, తీర్పును గురించి, మాట్లాడుతున్నాడు నాకు భయం వేసింది. యేసుక్రీస్తును తిరస్కరించటమంటే పరలోకాన్ని తిరస్కరించటమే అని, నరకానికి స్వాగతం పలకటమేనని ఆయన బోధించాడు.

వాక్యం మాట్లాడింది

ఆ ప్రబోధములోని ప్రతి మాట నన్నే వుద్దేశించి నొక్కి వక్కాణించి నట్లయింది. అందరూ వెళ్ళిపోయ్యాక, నేను అక్కడే కూలబడ్డాను. ఎవరో ఒక స్త్రీ నాకు సాయంచేసి, ఇంటికి చేర్చింది. పడుకున్నాను. నిద్రపట్టలేదు. అక్కడే క్రొత్తనిబంధన వుంటే, అది తీసుకుని తెరిచాను. యోహాను 3:36 నా దృష్టిని ఆకర్షించింది. “కుమారుని యందు విశ్వాసముంచేవాడే నిత్యజీవం గలవాడు. కుమారునికి విధేయుడు కాని వాడు జీవము చూడడు. గాని, దేవుని ఉగ్రత వాని మీద నిలిచి వుంటుంది.”

ఆత్మ విచారణ

ఈ వచనం నా అంతరాత్మలో ఘోష రేకెత్తించింది. నేను ఆయనకు విధేయురాలిని కాలేదు. అంచేత నాకు జీవం లేదు. పైగా దేవుని వుగ్రత రోజు రోజుకు నేను పేరబెట్టు కుంటున్నాను అనిపించింది. భయంతో నా గుండెలవిసి పోయాయి. “ప్రభూ! నన్ను క్షమించు, నేనిప్పుడే నిన్నే నా స్వకీయ రక్షకునిగా అంగీకరిస్తున్నాను” అని కన్నీటితో వేడుకొన్నాను. మాట తప్పని దేవుడు నా హృదయంలోనికి వచ్చాడు. ఆయనకు హృదయ ద్వారం తెరిచాను. ఆయన పిలుపు విన్నాను. ఆయన నన్ను క్షమించాడు. ఆయన తన హస్తంతో ఆ గత పాపాలను కడిగి వేశాడు.

రక్షణానుభూతి

నా భర్త యింటికి రాగానే, ఆయనకు ఈ విషయం సవిస్తరంగా చెప్పాను. ఆయన సంతోషానికి మేరలేదు. హైదరాబాదు బేతేలు సోదర సంఘంలో బాప్తిస్మం తీసుకున్నాను. తదాదిగా సేవలో నా భర్తతో సహకరిస్తూ అనేక స్థలాలకు వెళ్ళి సాక్ష్యమిచ్చాను. స్త్రీలమధ్య దేవుడు నన్ను తన సాధనంగా వాడుకున్నాడు. మాకు దేవుడు నలుగురు సంతానం అనుగ్రహించాడు. మా కుటుంబం గురించి ప్రార్థించండి. దేవుడు లోకాన్ని ఎంతో ప్రేమించాడు. అయితే రక్షించబడిన మనల్ను ఇంకా ఎక్కువ ప్రేమించి, ఇతరులను ఆయన పక్షాన ప్రేమించటానికి మనల్ను తన రాయబారులుగా ఈ లోకంలో వుంచాడు. మా బంధువుల రక్షణ భారం మా మీద వుంది. మా గురించి ప్రార్థించండి. దేవునికి స్తోత్రం!

- సమాప్తం -

చదవండి!

చదివించండి !!

ప్రపంచంలోని నలుమూలలలో ఉన్న
 10 వేల తెలుగు కుటుంబాలను ప్రతినెల దర్శించి
 ఇంటిల్లిపాపి ఆన్లైన్లో ఆసీర్వోదిలు
 పంపి ఇస్తామని హాసపత్రిక

స్టాండ్స్

ఆచార్య ఆరార్యే గారి ఆధ్వర్యంలో

ఇవాం. డా॥ దేవసహాయం దండల గారి

నిర్వహణలో గత 30 సంవత్సరాలుగా(1976 నుండి)

దేవుని మహిమార్థం ప్రచురింపబడుతోన్న

ఈ పత్రికను మీరు తప్పక చదవాలి.

ఈరోజే (Sample Copy) నమూనా ప్రతికోసం రాయండి

సంవత్సర చందా కేవలం రూ. 100/- మాత్రమే.

స్టాండ్స్

ఆధ్యాత్మిక మాస పత్రిక

పోస్టు బాక్సు 415

విజయవాడ - 520 002, ఫోన్ : 253 9547